



අංක 2414/32 - 2024 දෙසැම්බර් මස 12 වැනි බ්‍රහස්පතින්දා - 2024.12.12
2414/32 අම්. இலக்கம் - 2024 அம். ஆண்டு திசம்பர் மாதம் 12 ஆந் திகதி வியாழக்கிழமை

(அரசாங்கத்தின் அதிகாரத்துடன் பிரசுரிக்கப்பட்டது)

பகுதி I : தொகுதி (I) - பொது
அரசாங்க அறிவித்தல்கள்

அறிவித்தல் இலக்கம் 1

(175 ஆவது அத்தியாயமான) யாத்திரைக் கட்டளைச் சட்டம்

சிவனொளிபாத மலை வாரம் - 2024/2025

மேற்குறிப்பிட்ட யாத்திரைக் காலம் 2024 ஆம் ஆண்டு திசெம்பர் மாதம் 14 ஆந் திகதி முதல் 2025 ஆம் ஆண்டு மே மாதம் 13 ஆந் திகதி வரை நடைபெறும் என்பதனை பொது மக்களுக்கு அறிவிக்கின்றேன்.

யாத்திரை கட்டளைச் சட்டத்தின் ஏற்பாடுகளுக்கிணங்க வர்த்தமானியில் வெளியிடப்பட்ட கீழ்க் குறிப்பிடப்பட்ட ஒழுங்குவிதிகள் யாத்திரைக் காலத்தில் செல்லுபடியாகும் என்பதை பொதுமக்களுக்கு அறியத்தகுநின்றேன்.

1948, ஏப்பிரல் மாதம் 30 ஆந் திகதி 9859 ஆம் இலக்க வர்த்தமானி
1949, யூலை மாதம் 22 ஆந் திகதி 10000 ஆம் இலக்க வர்த்தமானி
1958, பெப்புருவரி மாதம் 07 ஆம் திகதி 11255 ஆம் இலக்க வர்த்தமானி
1961, யூலை மாதம் 07 ஆந் திகதி 12508 ஆம் இலக்க வர்த்தமானி
1962, மாச்சு மாதம் 02 ஆந் திகதி 12947 ஆம் இலக்க வர்த்தமானி
2017, செத்தெம்பர் மாதம் 01 ஆந் திகதி 2034/3 ஆம் இலக்க வர்த்தமானி

வசந்த குணரத்ன,
இரத்தினபுரி மாவட்டச் செயலாளர்/
அரசாங்க அதிபர்,
இரத்தினபுரி மாவட்டம்.

இரத்தினபுரி மாவட்டச் செயலாளர் அலுவலகம்,
2022, நவம்பர் 08.



சிவனொளிபாத மலை யாத்திரை வாரம் - 2024/2025

1948, ஏப்பிறல் மாதம் 30 ஆந் திகதிய 9859 ஆம் இலக்க வர்த்தமானி, 1949, யூலை மாதம் 22 ஆந் திகதிய 10000 ஆம் இலக்க வர்த்தமானி, 1958, பெப்பருவரி மாதம் 07 ஆந் திகதிய 11255 ஆம் இலக்க வர்த்தமானி, 1961, யூலை மாதம் 07 ஆந் திகதிய 12508 ஆம் இலக்க வர்த்தமானி, 1962, மாச்சு மாதம் 02 ஆந் திகதிய 12947 ஆம் இலக்க வர்த்தமானி, 2017 செத்தெம்பர் மாதம் 01 ஆந் திகதிய 2034/33 ஆம் இலக்க வர்த்தமானி ஆகியவற்றின் முதல் யாத்திரைக் காலம் தொடர்பான ஒழுங்கு விதியினை பொது மக்களின் அவதானத்திற்கு செலுத்துகின்றேன். இவ் ஒழுங்குவிதி தொடர்பாக கீழ்க் குறிப்பிட்ட விடயங்களை அறியத்தருகின்றேன்.

01. ஓய்வறை/அம்பலம் என்பது

- 1.1 லிஹிணிஹைல, பலாபத்தல விகாரை, ஹைமிடிபான, ஆடியாமலதென்ன, வர்னகல, சீதகங்குல, மெதஹின்ன, இந்திகடுபான என்பவற்றை ஓய்வறையாக அல்லது அம்பலம் தங்குமிடங்களாக உபயோகித்தல் வேண்டும்.
- 1.2 தற்காலிக தங்குமிடங்கள் தயார் செய்தல் அல்லது நடாத்திச் செல்லுதல் கூடாது.

02. கட்டிடங்கள் கட்டுதல்

என்னால் அல்லது அதிகாரமுடைய அதிகாரியினால் வழங்கப்பட்ட எழுத்துமூல அனுமதியின்றி எவராலும் 2024, திசெம்பர் மாதம் 14 ஆந் திகதி முதல் 2025, மே மாதம் 13 ஆந் திகதி வரையிலான காலப்பகுதியில் நிரந்தர அல்லது தற்காலிக கட்டிடம், தங்குமிடம், வியாபாரத் தலம் போன்றன நிறுவக் கூடாது.

03. யாசகர்கள்

சிவனொளிபாத மேந்தளத்தில் அல்லது அம்பலத்தில்/ஓய்வறைப் பகுதியில் எந்தவோர் இடத்திலும் யாசகர்கள் யாசகம் கேட்டலோ அல்லது பெறுதலோ, எவராகிலும் யாசகம் வழங்குதலோ அல்லது விநியோகித்தலோ கூடாது.

04. குளித்தல் மற்றும் கழுவுதல்

- 4.1 தற்போது வனப் பாதுகாப்புத் திணைக்களம், மத்திய சுற்றாடல் அதிகார சபை மற்றும் உள்ளூராட்சி மன்றங்களின் மூலம் அடையாளம் காணப்பட்டு பெயர் குறிப்பிடப்பட்டுள்ள பாதுகாப்பான இடங்களின்றி ஏனைய இடங்களில் குளித்தல் அல்லது துணிகளைக் கழுவுதல் கூடாது.
- 4.2 தனியார் நிறுவனங்கள் மூலம் குளித்தல் அல்லது துணிகளைத் துவைத்தல் போன்ற வசதிகளை வழங்குவதற்குரிய ஏற்பாடுகளை மேற்கொள்வதாயின் அதற்காக வனப் பாதுகாப்புத் திணைக்களம், உள்ளூராட்சி மன்றம் மற்றும் மத்திய சுற்றாடல் அதிகார சபையினால் சட்டபூர்வமான எழுத்து மூல அனுமதியினைப் பெற்றுக்கொள்ள வேண்டும்.

05. வாகனம்/பிரயாணப் பாதை

- 5.1 பிரதேச சபை அல்லது உரிய உள்ளூராட்சி மன்றங்களினால் ஒதுக்கப்பட்ட இடங்களைத் தவிர ஏனைய இடங்களில் வாகனங்கள் நிறுத்துதல் அல்லது வாகனங்கள் உட்பிரவேசித்தல் கூடாது.
- 5.2 ரஜமாவத்த (பலாபத்தல வீதி), ஹற்றன் நல்லதண்ணி வீதி மற்றும் குருவிட்ட எரத்தன் வீதி ஆகியவையே யாத்திரைக்காக ஒதுக்கப்பட்டுள்ள பிரதான பாதைகளாகும்.

06. சுற்றாடல் மற்றும் உட்கட்டமைப்பு

- 6.1 யாத்திரைப் பாதையில் அல்லது சிவனொளிபாத மலை மேற் தளத்தின் சுற்றுப்புறத்தில் அல்லது ஓய்வு சாலை அருகே சுற்றாடலை மாசுபடுத்தும் விதமாக பொலித்தின், பிளாஸ்டிக் என்பவற்றை முறையற்ற விதத்தில் வெளியேற்றல் கூடாது.
- 6.2 சிவனொளிபாத மலை வனப்பிரதேசத்தினுள் எந்த ஒரு காரணத்திற்காகவும் தீ பிடிக்கும் வகையிலான தீச்சவாலைகள் ஏற்றுதல், தீயைப் பற்றவைத்தல் கூடாது.

6.3 யாத்திரைக் காலத்தில் பத்தர்களுக்கான சுகாதார வசதிகளை வழங்குதல் மற்றும் குப்பைகளை அகற்றும் நடவடிக்கைகளை உள்ளூராட்சி மன்றங்களுக்கு மற்றும் மாவட்ட சுகாதார சேவை பணிப்பாளர் காரியாலத்திற்கு வழங்கப்படுகின்றது.

6.4 பாதையின் கைப்பிடிசளை கிருமி நாசினி செய்தல் பொறுப்பு உள்ளூராட்சி மன்றங்களுக்கு வழங்கப்படுகின்றது.

07. வைத்திய வசதிகள்

தனியார் நிறுவனங்கள் ஊடாக வழங்குவதற்கு எத்தனித்துள்ள வைத்திய வசதிகள், வைத்திய சிகிச்சை / முதலுதவி மத்திய நிலையங்களுக்கான மாகாண சுகாதார சேவைப் பணிப்பாளர் மற்றும் உள்ளூராட்சி மன்றத்தின் எழுத்துமூல அனுமதியினைப் பெறல் வேண்டும்.

08. வியாபாரம் மற்றும் நன்கொடை

8.1 சிவனொளிபாத மேல் தளத்தில், ஓய்வறைப் பிரதேசங்களில் மற்றும் பயணிக்கும் வீதியில் நடமாடும் வியாபாரம் செய்வது தடை செய்யப்பட்டுள்ளது.

8.2 என்னால் அல்லது அதிகாரமுடைய அதிகாரியினால் அனுமதியளிக்கப்பட்ட இடங்களைத் தவிர ஏனைய இடங்களில் பூஜைப் பொருட்கள், பூஜைக்கான தட்டுகள், உணவுப் பொருட்கள் அல்லது ஏனைய பொருட்களை விற்பனை செய்யக்கூடாது.

8.3 மதுபானம், புகைப்பொருள் அல்லது வேறு ஏதேனும் போதைப் பொருட்கள் யாத்திரையின் போது எடுத்துச் செல்லல் அல்லது வியாபாரக் கடைகளில் வைத்தல், விற்பனை செய்தல் அல்லது உபயோகித்தல் தடை செய்யப்பட்டுள்ளது.

8.4 உட்பிரவேசிப்பு வீதி ஓரங்களில் அனுமதிக்கப்பட்ட இடங்களைத் தவிர்த்த ஏனைய எந்த இடத்திலும் தற்காலிக அல்லது நிரந்தர வியாபாரத் தலங்களை அமைத்தல் அல்லது நடாத்திச் செல்லல் அல்லது வியாபாரம் செய்தல் கூடாது.

8.5 அனைத்து வியாபாரத் தலங்களிலும், கட்டடங்களிலும் குப்பைகளை அகற்றுவதற்கான குப்பைக் கூடைகளை வைத்திருப்பதுடன் கழிவுப் பொருட்கள் அதனுள் இடப்பட வேண்டும்.

8.6 வியாபாரத்திற்காக தயாரித்து வைக்கப்பட்டுள்ள உணவுப் பண்டங்களில் ஈக்கள் படியாதவாறு பாதுகாப்பான முறையில் மூடி வைக்க வேண்டும்.

8.7 அன்னதானம் (தன்சல்) வழங்கப்படும் பட்சத்தில் அக்காலகட்டத்திற்கேற்ற சுகாதார நிலைமைகளை கருத்திற்கொண்டு அதனை மேற்கொள்வதோடு அதற்காக என்னால் அல்லது அதிகாரமுள்ள அதிகாரி ஒருவரினால் ஏற்கனவே அனுமதி பெற்றிருத்தல் வேண்டும்.

9. கொவிட் - 19 தொற்று காலத்தினுள் கடைப்பிடிக்க வேண்டிய நடைமுறைகள்.

நாட்டில் நிலவும் தொற்றுநோய் நிலைமையை கருத்திற் கொண்டு சுகாதார பணிப்பாளர் நாயகத்தினால் வெளியிடப்பட்ட முறையான சுகாதார வழிமுறைகளை பின்பற்றி வழிபாட்டினை மேற்கொள்ள வேண்டும்.

10. சிவனொளிபாத மலை யாத்திரைக்கு வருகை தரும் நபர்கள் சிவனொளிபாத மேற்களத்தில் தங்கி நிற்பதைத் தவிர்த்து யாத்திரை முடிந்ததும் உடனடியாக வெளியேற வேண்டும்.

வசந்த குணரத்ன,
இரத்தினபுரி மாவட்டச் செயலாளர்/
அரசாங்க அதிபர்,
இரத்தினபுரி மாவட்டம் .

இரத்தினபுரி மாவட்டச் செயலாளர் அலுவலகம்,
2024, திசம்பர் 09.

EOG 12 - 0110